## ॥तैत्तिरीय ब्राह्मणम्॥

॥द्वितीयः प्रश्नः॥

## ॥ तैत्तिरीयब्राह्मणे द्वितीयाष्टके द्वितीयः प्रपाठकः॥

प्रजापंतिरकामयत प्रजाः सृजेयेतिं। स एतं दर्शहोतारम-पश्यत्। तं मनंसाऽनुद्रुत्यं दर्भस्तम्बंऽजुहोत्। ततो वै स प्रजा अंसृजत। ता अंस्मात्सृष्टा अपाँकामन्। ता ग्रहेंणागृह्णात्। तद्गहंस्य ग्रहत्वम्। यः कामयेत् प्रजाययेति। स दर्शहोतार् मनंसाऽनुद्रुत्यं दर्भस्तुम्बे जुंहुयात्। प्रजापंतिर्वे दशंहोता॥१॥ प्रजापंतिरेव भूत्वा प्रजायते। मनंसा जुहोति। मनं इव् हि प्रजापंतिः। प्रजापंतेराध्यैं। पूर्णयां जुहोति। पूर्ण इंव हि प्रजापंतिः। प्रजापंतेरास्यै। न्यूनया जुहोति। न्यूनाद्धि प्रजापंतिः प्रजा असृंजत। प्रजाना॰ सृष्ट्रौँ॥२॥ दर्भस्तम्बे जुंहोति। एतस्माद्वे योनेंः प्रजापंतिः प्रजा अस्जत। यस्मदिव योनेंः प्रजापंतिः प्रजा असृजत। तस्मदिव योनेः प्रजायते। ब्राह्मणो दक्षिणत उपास्ते। ब्राह्मणो वै प्रजानांमुपद्रष्टा। उपद्रष्टुमत्येव प्रजांयते। ग्रहों भवति। प्रजाना ५ सृष्टानां धृत्यैं। यं ब्राँह्मणं विद्यां विद्वा ५ सं यशो नर्च्छेत्॥३॥

सोऽरंण्यं प्रेत्यं। दुर्भस्तम्बमुद्भथ्यं। ब्राह्मणं देक्षिण्तो निषाद्यं। चतुंर्होतृन्व्याचंक्षीत। एतद्वे देवानां पर्मं गृह्यं ब्रह्मं। यचतुंर्होतारः। तदेव प्रंकाशं गंमयित। तदेनं प्रकाशं गृतम्। प्रकाशं प्रजानां गमयित। दुर्भस्तम्बमुद्भथ्य व्याचंष्टे॥४॥ अग्निवान् वे दंभस्तम्बः। अग्निवत्येव व्याचंष्टे। ब्राह्मणो दंक्षिण्त उपास्ते। ब्राह्मणो वे प्रजानांमुपद्रष्टा। उपद्रष्टुमत्येवेनं यशं ऋच्छति। ईश्वरन्तं यशोर्तोरित्यांहः। यस्यान्ते व्याचष्ट् इतिं। वर्स्तस्मे देयः। यदेवेनं तत्रोपनमंति। तदेवावं रुन्थे॥५॥

अग्निमादधानो दर्शहोत्राऽरणिमवं दध्यात्। प्रजातमेवैनमा धत्ते। तेनैवोद्दुत्यांग्निहोत्रं जुंहुयात्। प्रजातमेवैनं ज्ञुहोति। ह्विर्निर्वृप्स्यं दर्शहोतारं व्याचंक्षीत। प्रजातमेवैनं निर्वृपति। सामिधेनीरंनुवृक्ष्यं दर्शहोतारं व्याचंक्षीत। सामिधेनीरेव सृष्ट्वाऽऽरभ्य प्रतंनुते। अथों युज्ञो वै दर्शहोता। युज्ञमेव तंनुते॥६॥

अभिचरं दर्शहोतारं जुहुयात्। नव वै पुरुषे प्राणाः।

नाभिर्दश्मी। सप्राणमेवनम्भि चंरति। एतावृद्वे पुरुषस्य स्वम्। यावंत्प्राणाः। यावंदेवास्यास्ति। तद्भि चंरति। स्वकृत् इरिणे जुहोति प्रद्रे वां। एतद्वा अस्यै निर्ऋतिगृहीतम्। निर्ऋतिगृहीत एवेनं निर्ऋत्या ग्राहयति। यद्वाचः कूरम्। तेन वषंद्वरोति। वाच एवेनं कूरेण् प्र वृंश्चित। ताजगार्तिमार्च्छंति॥७॥

दर्शहोता सृष्ट्यां ऋच्छे,द्याचंष्टे रुन्ध एव तंनुत् निर्ऋतिगृहीत्ं पश्चं च॥\_\_\_\_\_[१] प्रजापंतिरकामयत दर्शपूर्णमासौ सृंजेयेतिं। स एतं चतुंर्होतारमपश्यत्। तं मनंसाऽनुद्रुत्यांऽऽहव्नीयेंऽजुहोत्। ततो वै स दंर्शपूर्णमासावंसृजत। तावंस्मात्सृष्टावपां-ऋामताम्। तौ ग्रहेणागृह्णात्। तद्वहंस्य ग्रहत्वम्। दुर्शपूर्णमासावालभेमानः। चतुर्होतारं मनसाऽनुद्रुत्यां-हवनीयें जुहुयात्। दुर्शुपूर्णमासावेव सृष्ट्वाऽऽरभ्य प्रतंनुते॥८॥ ग्रहों भवति। दुर्शपूर्णमासयोः सृष्टयोर्धृत्यै। सोंऽकामयत चातुर्मास्यानि सुजेयेति। स पुतं पश्चहोतारमपश्यत्। तं मनसाऽनुद्रुत्यांऽऽहवनीयेंऽजुहोत्। ततो वै स चांतुर्मास्यान्यंसृजत। तान्यंस्मात्सृष्टान्यपाँकामन्। तानि ग्रहेणागृह्णात्। तद्ग्रहंस्य ग्रह्त्वम्। चातुर्मास्यान्यालभंमानः॥९॥ पश्चंहोतारं मनंसाऽनुद्रुत्यांऽऽहवनीये जुहुयात्। चातुर्मास्यान्येव सृष्ट्वाऽऽरभ्य प्रतंनुते। ग्रहों भवति। चातुर्मास्यानारं सृष्टानां धृत्यैं। सोऽकामयत पशुबन्धर सृंजेयेतिं। स एतर

षड्ढोतारमपश्यत्। तं मर्नेसाऽनुद्रुत्यांऽऽहव्नीयेंऽज्होत्। ततो वै स पंशुब्न्धमंसृजतः। सोस्मात्सृष्टोऽपांकामत्। तं ग्रहेणागृह्णात्॥१०॥

तद्गहंस्य ग्रह्त्वम्। पृशुब्न्धेनं युक्ष्यमाणः। षङ्कोतारं मनंसाऽनुद्रत्यांऽऽहव्नीयं जुहुयात्। पृशुब्न्धमेव सृष्ट्वाऽऽरभ्य प्र तंनुते। ग्रहों भवति। पृशुब्न्धस्यं सृष्टस्य धृत्यैं। सोऽकामयत सौम्यमंध्वर स्रृं सृंजेयेति। स एत स्माहोतारमपश्यत्। तं मनंसाऽनुद्रुत्यांऽऽहव्नीयंऽजुहोत्। ततो व स सौम्यमंध्वरमंसृजत॥११॥

सौंऽस्मात्सृष्टोऽपाँकामत्। तं ग्रहेंणागृह्णात्। तद्ग्रहंस्य ग्रह्त्वम्। दीक्षिष्यमांणः। सप्तहोतारं मनंसाऽनुद्रुत्यांऽऽहवनीये जुहुयात्। सौम्यमेवाध्वर सृष्ट्वाऽऽरभ्य प्रतंनुते। ग्रहों भवति। सौम्यस्याध्वरस्यं सृष्टस्य धृत्यै। देवेभ्यो वै युज्ञो न प्राभंवत्। तमेतावच्छः समंभरन्॥१२॥

यत्संम्भाराः। ततो वै तेभ्यों युज्ञः प्रामंवत्। यत्संम्भारा भवन्ति। युज्ञस्य प्रभूत्ये। आतिथ्यमासाद्य व्याचंष्टे। युज्ञमुखं वा आतिथ्यम्। मुख्त एव युज्ञः सम्भृत्य प्र तंनुते। अयज्ञो वा एषः। योऽप्रत्नीकः। न प्रजाः प्रजायेरन्। पत्नीर्व्याचंष्टे। युज्ञमेवाकः। प्रजानां प्रजननाय। उपसत्सु व्याचंष्टे। एतद्वै पत्नीनामायतंनम्। स्व एवैनां आयत्नेऽवंकल्पयति॥१३॥

त्नुत आलभंमानोऽगृह्णादसृजताभरआयेर्न्थ्यद्वं॥————[२]

प्रजापंतिरकामयत् प्रजाययेति। स तपोऽतप्यत। स त्रिवृत्ड् स्तोमंमसृजत। तं पंश्चद्दशः स्तोमो मध्यत उदंतृणत्। तौ पूर्वपक्षश्चापरपक्षश्चाभवताम्। पूर्वपक्षं देवा अन्वसृज्यन्त। अपरपक्षमन्वसुराः। ततो देवा अभवन्। पराऽसुराः। यं कामयेत वसीयान्तस्यादिति॥१४॥

तं पूँर्वपक्षे यांजयेत्। वसीयानेव भंवति। यं कामयेत् पापीयान्तस्यादिति। तमंपरपक्षे यांजयेत्। पापीयानेव भंवति। तस्मात्पूर्वपक्षोऽपरपक्षात्करुण्यंतरः। प्रजापंतिर्वे दशंहोता। चतुंर्होता पश्चंहोता। षड्ढोता सप्तहोता। ऋतवंः

द्वितीयः प्रश्नः

संवत्सरः॥१५॥

प्रजाः प्शवं इमे लोकाः। य एवं प्रजापंतिं बहोर्भ्यार्सं वेदं। बहोर्व भूयाँन्भवति। प्रजापंतिर्देवासुरानंसृजत। स इन्द्रमिप् नासृजत। तं देवा अंब्रुवन्। इन्द्रं नो जन्येति। सौंऽब्रवीत्। यथाऽहं युष्माङ्स्तप्साऽसृक्षि। एविमन्द्रं जनयध्वमिति॥१६॥

ते तपोंऽतप्यन्त। त आत्मिन्निन्द्रंमपश्यन्। तमंब्रुवन्। जायस्वेतिं। सोंऽब्रवीत्। किं भांगुधेयंमुभि जंनिष्य इतिं। ऋतून्त्संवत्सरम्। प्रजाः पृशून्। इमाँ श्लोकानित्यं ब्रुवन्। तं वै माऽऽहुंत्या प्र जंनयतेत्यं ब्रवीत्॥१७॥

तश्चतुंरहोत्रा प्राजंनयन्। यः कामयंत वीरो म् आजांयेतेति। स चतुंरहोतारं जुहुयात्। प्रजापंतिर्वे चतुंर्होताः प्रजापंतिरेव भूत्वा प्रजायते। जजन्दिन्द्रंमिन्द्रियाय स्वाहेति ग्रहेण जुहोति। आऽस्यं वीरो जायते। वीर॰ हि देवा एतयाऽऽहुंत्या प्राजंनयन्। आदित्याश्चाङ्गिरसश्च सुवर्गे लोकैंऽस्पर्धन्तः। व्यं पूर्वे सुवर्गं लोकिमियाम वयं पूर्व इति॥१८॥ त आदित्या एतं पश्चंहोतारमपश्यन्। तं पुरा

प्रांतरनुवाकादाग्रीं प्रेऽजुहवुः। ततो वै ते पूर्वे सुवृगं लोकमायन्। यः सुंवृगंकामः स्यात्। स पश्चंहोतारं पुरा प्रांतरनुवाकादाग्रीं प्रे जुहुयात्। सुंवृत्सरो वै पश्चंहोता। सुंवृत्सरः सुंवृगों लोकः। सुंवृत्सर एवर्तुषुं प्रतिष्ठायं। सुवृगं लोकमेति। तें ऽब्रुवृन्निङ्गेरस आदित्यान्॥१९॥

क्वं स्थ। क्वं वः स्ब्र्यो ह्व्यं वंक्ष्याम् इतिं। छन्दः स्वित्यंब्रुवन्। गायित्रियाित्रिष्टुभि जगंत्यािमितिं। तस्माच्छन्दः सु सद्ध्य आदित्येभ्यः। आङ्गीरसीः प्रजा ह्व्यं वंहन्ति। वहंन्त्यस्मै प्रजा बिलम्। ऐन्मप्रतिख्यातं गच्छिति। य एवं वेदं। द्वादंश् मासाः पश्चर्तवंः। त्रयं इमे लोकाः। असावादित्य एंकिविश्शः। एतस्मिन्वा एष श्रितः। एतस्मिन्प्रतिष्ठितः। य एवमेतः श्रितं प्रतिष्ठितं वेदं। प्रत्येव तिष्ठति॥२०॥

स्यादिति संवत्सरो जंनयध्यमितीत्यंब्रवीत्पूर्व इत्यांदित्यानृतवृष्यद्वं॥——[३]
प्रजापंतिरकामयत् प्र जांयेयेति। स एतं दशंहोतारमपश्यत्।
तेनं दश्धाऽऽत्मानं विधायं। दशंहोत्राऽतप्यत। तस्य चित्तिः
स्रुगासीत्। चित्तमाज्यम्। तस्यैतावंत्येव वागासीत्। एतावानं
यज्ञकतुः। स चतुंरहोतारमसृजत। सोऽनन्दत्॥२१॥

असृंक्षि वा इमिनितं। तस्य सामों ह्विरासींत्। स चतुर्होत्राऽतप्यत। सोंऽताम्यत्। स भूरिति व्याहंरत्। स भूमिंमसृजत। अृग्निहोत्रन्दंर्शपूर्णमासौ यजूरंषि। स द्वितीयंमतप्यत। सोंऽताम्यत्। स भुव इति व्याहंरत्॥२२॥ सोंऽन्तिरंक्षमसृजत। चातुर्मास्यानि सामांनि। स तृतीयंमतप्यत। सोंऽताम्यत्। स सुव्रिति व्याहंरत्। स दिवंमसृजत। अृग्निष्टोममुक्थ्यंमितरात्रमृचंः। एता वै व्याहंतय इमे लोकाः। इमान्खलु वै लोकानन् प्रजाः प्शव्हजन्दारंसि प्राजांयन्त। य एवमेताः प्रजापंतेः प्रथमा व्याहंतीः प्रजांता वेदं॥२३॥

प्र प्रजयां पृशुभिर्मिथुनैर्जायते। स पश्चेहोतारमसृजतः। स हिवर्गविन्दतः। तस्मै सोमंस्तुनुवं प्रायंच्छत्। एततें हिवरितिं। स पश्चेहोत्राऽतप्यतः। सोऽताम्यत्। स प्रत्यङ्कंबाधतः। सोऽसुंरानसृजतः। तद्स्याप्रियमासीत्॥२४॥ तद्दुर्वर्ण् हिरंण्यमभवत्। तद्दुर्वर्ण्स्य हिरंण्यस्य जन्मं। स द्वितीयंमतप्यतः। सोऽताम्यत्। स प्राङंबाधतः। स देवानंसृजतः। तदंस्य प्रियमांसीत्। तत्सुवर्ण् स

हिरंण्यमभवत्। तत्सुवर्णस्य हिरंण्यस्य जन्मं। य एवश सुवर्णस्य हिरंण्यस्य जन्म वेदं॥२५॥

सुवर्णं आत्मनां भवति। दुर्वर्णों ऽस्य भ्रातृंव्यः। तस्मौत्सुवर्ण् ५ हिरंण्यं भार्यम्। सुवर्णं एव भवति। ऐनं प्रियङ्गंच्छति नाप्रिंयम्। स सप्तहोतारमसृजत। स सप्तहोंत्रैव सुंवर्गं लोकमैंत्। त्रिणवेन स्तोमेंनैभ्यो लोकेभ्योऽसुंरान्प्राणुंदत। त्रयस्त्रि रशेन प्रत्यंतिष्ठत्। एकवि रशेन रुचंमधत्त॥२६॥ सप्तदशेन प्राजायत। य एवं विद्वान्त्सोमेन यजेते। सप्तहों त्रैव सुंवर्गं लोकमेंति। त्रिणवेन स्तोमें नैभ्यों लोकेभ्यो भ्रातृंव्यान्प्रणुंदते। त्रयस्त्रि शोन प्रतिंतिष्ठति। एकवि शोन रुचं धत्ते। सप्तदशेन प्र जांयते। तस्मौत्सप्तदशः स्तोमो न निर्हृत्यंः। प्रजापंतिर्वे संप्तदशः। प्रजापंतिमेव मध्यतो धंत्ते प्रजांत्यै॥२७॥

अन्द्रब् इति व्याहंर्द्धेदांसी्द्धेदांधत् प्रजांत्ये॥———[४] देवा वे वर्रुणमयाजयन्। स यस्यैयस्ये देवतांये दक्षिणामनयत्। तामंक्षीनात्। ते उब्रुवन्। व्यावृत्य प्रति गृह्णाम। तथां नो दक्षिणा न ब्लेष्यतीतिं। ते व्यावृत्य प्रत्यंगृह्णन्। ततो वै तान्दक्षिणा नाष्ठींनात्। य एवं विद्वान्व्यावृत्य दक्षिणां प्रतिगृह्णातिं। नैनुं दक्षिणा ब्रीनाति॥२८॥

राजां त्वा वर्रुणो नयतु देवि दक्षिणेऽग्नये हिर्ण्यमित्यांह। आग्नेयं वे हिर्ण्यम्। स्वयैवेनंद्देवत्या प्रति गृह्णाति। सोमाय वास् इत्याह। सौम्यं वे वासंः। स्वयैवेनंद्देवत्या प्रति गृह्णाति। रुद्राय गामित्यांह। रौद्री वे गौः। स्वयैवेनां देवत्या प्रतिगृह्णाति। वर्रुणायाश्वमित्यांह॥२९॥

वारुणो वा अश्वंः। स्वयैवेनं देवतंया प्रतिंगृह्णाति। प्रजापंतये पुरुषिमित्यांह। प्राजापत्यो वे पुरुषः। स्वयैवेनं देवतंया प्रतिं गृह्णाति। मनंवे तल्पमित्यांह। मानुवो वे तल्पंः। स्वयैवेनं देवतंया प्रतिं वेवतंया प्रतिं गृह्णाति। उत्तानायां ङ्गीर्सायान् इत्यांह। इयं वा उत्तान आंङ्गीर्सः॥३०॥

अनयैवैन्त्प्रतिं गृह्णाति। वैश्वानयर्चा रथं प्रतिं गृह्णाति। वैश्वानरो वै देवतंया रथंः। स्वयैवैनं देवतंया प्रतिं गृह्णाति। तेनांमृतत्वमंश्यामित्यांह। अमृतंमेवात्मन्धंत्ते। वयों दात्र इत्यांह। वयं पुवैनं कृत्वा। सुवर्गं लोकं गंमयति। मयो मह्यंमस्तु प्रतिग्रहीत्र इत्यांह॥३१॥

यद्वै शिवम्। तन्मयंः। आत्मनं एवैषा परींत्तिः। क इदं कस्मां अदादित्यांह। प्रजापंतिर्वे कः। स प्रजापंतये ददाति। कामः कामायेत्यांह। कामेन् हि ददांति। कामेन प्रतिगृह्णातिं। कामो दाता कामः प्रतिग्रहीतेत्यांह॥३२॥

कामो हि दाता। कामंः प्रतिग्रहीता। काम र समुद्रमाविशेत्यांह। समुद्र इंव हि कामंः। नेव हि काम्स्यान्तोऽस्तिं। न समुद्रस्यं। कामेन त्वा प्रतिगृह्णामीत्यांह। येन कामेन प्रतिगृह्णातिं। स पुवैनंम्मुष्मिं लोके काम् आगंच्छिति। कामैतत्तं पृषा ते काम् दक्षिणेत्यांह। कामं पृव तद्यजंमानोऽमुष्मिं लोके दक्षिणामिच्छिति। न प्रतिग्रहीतिरें। य पृवं विद्वान्दक्षिणां प्रतिगृह्णातिं। अनृणामेवैनां प्रतिं गृह्णाति॥३३॥

क्षेनात्यश्वमित्यांहाङ्गीर्सः प्रंतिग्रहीत्र इत्यांह प्रतिग्रहीतेत्यांह दक्षिणेत्यांह च्त्वारिं चा—[५] अन्तो वा एष यज्ञस्यं। यद्दंशममहंः। दशमेऽहँन्त्सर्पराज्ञियां ऋग्भिः स्तुवन्ति। यज्ञस्यैवान्तं गृत्वा। अन्नाद्यमवं रुन्थते। तिसृभिः स्तुवन्ति। त्रयं इमे लोकाः। एभ्य एव

लोकेभ्योऽन्नाद्यमवं रुन्धते। पृश्चिवतीर्भवन्ति। अन्नं वै पृश्चि॥३४॥

अन्नमेवावं रुन्थते। मनंसा प्रस्तौति। मन्सोद्गीयति। मनंसा प्रति हरति। मनं इव हि प्रजापंतिः। प्रजापंतेरास्यै। देवा वै सूर्पाः। तेषांमिय राज्ञी। यत्संपराज्ञियां ऋग्भिः स्तुवन्ति। अस्यामेव प्रति तिष्ठन्ति॥३५॥

चतुंर्होतृन् होता व्याचंष्टे। स्तुतमनुंशश्सित शान्त्यै। अन्तो वा एष यज्ञस्यं। यद्दंशममहंः। एतत्खलु वे देवानां पर्मं गृह्यं ब्रह्मं। यचतुंर्होतारः। दृश्मेऽहुङ् श्चतुंर्होतृन्व्याचंष्टे। यज्ञस्यैवान्तं गृत्वा। पर्मं देवानां गृह्यं ब्रह्मावं रुन्थे। तदेव प्रकाशं गमयति॥३६॥

तदेनं प्रकाशं गृतम्। प्रकाशं प्रजानां गमयित। वार्चं यच्छित। यज्ञस्य धृत्यें। यज्ञमानदेवत्यं वा अहंः। भ्रातृव्यदेवत्यां रात्रिः। अहा रात्रिन्ध्यायेत्। भ्रातृंव्यस्यैव तल्लोकं वृंङ्के। यदिवा वार्चं विसृजेत्। अहुर्भातृंव्यायोच्छि १ षेत्। यन्नक्तं विसृजेत्। रात्रिं भ्रातृंव्यायोच्छि १ षेत्। अधिवृक्षसूर्ये वार्चं विसृंजिति। पृतावंन्तमेवास्में लोकमुच्छि १ षति।

## यावंदादित्यौं ऽस्तमेतिं॥३७॥

पृष्ठिनं तिष्ठन्ति गमयति शिर्षेत्पश्चं च॥———[६]

प्रजापंतिः प्रजा अंसृजत। ताः सृष्टाः समंश्लिष्यन्। ता रूपेणानुप्राविशत्। तस्मांदाहुः। रूपं वै प्रजापंतिरितिं। ता नाम्नाऽनु प्राविशत्। तस्मांदाहुः। नाम् वै प्रजापंतिरितिं। तस्मादप्यांमित्रौ सङ्गत्यं। नाम्ना चेद्धयेते॥३८॥

मित्रमेव भंवतः। प्रजापंतिर्देवासुरानंसृजत। स इन्द्रमिष् नासृंजत। तं देवा अंब्रुवन्। इन्द्रं नो जन्येति। स आत्मित्रन्द्रंमपश्यत्। तमंसृजत। तित्रृष्टुग्वीर्यं भूत्वाऽनु प्राविंशत्। तस्य वर्ज्ञः पश्चद्शो हस्त् आपंद्यत। तेनोदय्यासुंरान्भ्यंभवत्॥३९॥

य एवं वेदं। अभि भ्रातृंव्यान्भवति। ते देवा असुंरैर्विजित्यं। सुव्गं लोकमांयन्। तेंऽमुष्में ह्लोके व्यंक्षुध्यन्। तेंऽब्रुवन्। अमुतंः प्रदानं वा उपंजिजीविमेतिं। ते सप्तहोंतारं यज्ञं विधायायास्यम्। आङ्गीर्सं प्राहिण्वन्। एतेनामुत्रं कल्प्येतिं॥४०॥

तस्य वा इयङ्कृप्तिः। यदिदङ्किं चं। य एवं वेदं। कल्पंतेऽस्मै। स

वा अयं मंनुष्येषु यज्ञः सप्तहोता। अमुत्रं सुद्धो देवेभ्यों हुव्यं वहिति। य एवं वेदं। उपैनं यज्ञो नंमिति। सोऽमन्यत। अभि वा इमेंऽस्माल्लोकादमुं लोकं किमिष्यन्त इति। स वाचेस्पते हिदिति व्याहंरत्। तस्मात्युत्रो हृदयम्। तस्मादस्माल्लोकादमुं लोकन्नाभि कामयन्ते। पुत्रो हि हृदयम्॥४१॥

ह्वयंते अभवत्कल्प्येतीति चृत्वारि च॥———[७] देवा वै चतुरहोतृभिर्यज्ञमंतन्वत। ते वि पाप्मना

देवा वै चतुर्होतृभियेज्ञमंतन्वत। ते वि पाप्मना भातृं व्येणाजंयन्त। अभि सुंवर्गं लोकमंजयन्। य एवं विद्वाः श्रितुं हितिभर्यज्ञन्तं नुते। वि पाप्मना भातृं व्येण जयते। अभि सुंवर्गं लोकं जंयित। षड्ढों त्रा प्रायणीयमा सांदयित। अमुष्मै वे लोकाय षड्ढोंता। प्रन्ति खलु वा एतत्सोमम्। यदंभिषुण्वन्तिं॥४२॥

ऋजुधेवेनंममं लोकं गंमयित। चतुंर्होत्राऽऽतिथ्यम्। यशो वै चतुंर्होता। यशं पृवात्मन्धंत्ते। पश्चंहोत्रा पृशुमुपंसादयित। सुव्ग्यों वै पश्चंहोता। यजंमानः पृशुः। यजंमानमेव सुंव्गं लोकं गंमयित। ग्रहानगृहीत्वा सप्तहोतारं जुहोति। इन्द्रियं वै सप्तहोता॥४३॥ इन्द्रियमेवात्मन्धंते। यो वै चतुंर्होतॄननुसवनन्तुर्पयंति। तृष्यंति प्रजयां पृशुभिः। उपैन सोमपीथो नमिति। बहिष्पुवमाने दशहोतारं व्याचंक्षीत। माध्यं दिने पवंमाने चतुंर्होतारम्। आर्भवे पवंमाने पश्चंहोतारम्। पितृयज्ञे षड्ढोतारम्। यज्ञायज्ञियंस्य स्तोत्रे सप्तहोतारम्। अनुसवनमेवैना इंस्तर्पयति॥४४॥

तृप्यंति प्रजयां पृशुभिः। उपैन सोमपीथो नमित। देवा वै चतुंरहोतृभिः स्त्रमांसत। ऋद्धिंपरिमितं यशंस्कामाः। तैंऽब्रुवन्। यन्नः प्रथमं यशं ऋच्छात्। सर्वेषात्रुस्तत्स्हास्दितिं। सोम्श्चतुंरहोत्रा। अग्निः पश्चंहोत्रा। धाता षड्ढोंत्रा॥४५॥

इन्द्रंः सप्तहाँत्रा। प्रजापंतिर्दर्शहोत्रा। तेषाक् सोम्क् राजांनं यशं आर्च्छत्। तत्र्यंकामयत। तेनापाँकामत्। तेनं प्रलायंमचरत्। तं देवाः प्रैषेः प्रैषंमैच्छन्। तत्प्रैषाणाँ प्रैष्त्वम्। निविद्धिर्न्यवेदयन्। तित्रिविदाँत्रिवित्त्वम्॥४६॥ आप्रीभिराप्रुवन्। तदाप्रीणांमाप्रित्वम्। तमंघ्रन्। तस्य यशो व्यंगृह्णतः। ते ग्रहां अभवन्। तद्ग्रहांणां ग्रहत्वम्। यस्यैवं विदुषो

ग्रहां गृह्यन्तें। तस्य त्वेव गृंहीताः। तेंऽब्रुवन्। यो वै नः श्रेष्ठोऽभूत्॥४७॥

तमंबिधष्म। पुनिर्मि स्पुंबामहा इति। तञ्छन्दोभिरसुवन्त। तच्छन्दंसाञ्छन्द्स्त्वम्। साम्ना समानयन्। तत्साम्नेः सामृत्वम्। उक्थैरुदंस्थापयन्। तदुक्थानांमुक्थृत्वम्। य एवं वेदं। प्रत्येव तिष्ठति॥४८॥

सर्वमायुरिति। सोमो वै यशः। य एवं विद्वान्त्सोमंमागच्छंति। यशं एवैनंमृच्छति। तस्मांदाहुः। यश्चैवं वेद यश्च न। तावुभौ सोम्मागंच्छतः। सोमो हि यशः। तन्त्वाऽव यशं ऋच्छ्तीत्यांहुः। यः सोमे सोमं प्राहेतिं। तस्मात्सोमे सोमः प्रोच्यः। यशं एवैनंमृच्छति॥४९॥

अभिषुण्वन्तिं सप्तहोता तर्पयति षड्ढोत्रा निवित्त्वमभूत्तिष्ठति प्राहेति द्वे चं॥———[८]

इदं वा अग्रे नैव किं च नासींत्। न द्यौरांसीत्। न पृथिवी। नान्तरिक्षम्। तदसंदेव सन्मनोंऽकुरुत् स्यामितिं। तदंतप्यत। तस्मांत्तेपानाद्धूमोंऽजायत। तद्भ्योंऽतप्यत। तस्मांत्तेपानाद्ग्रिरंजायत। तद्भ्योंऽतप्यत॥५०॥ तस्मांत्तेपानाङ्योतिंरजायत। तद्भ्योंऽतप्यत। तन्मांत्तेपाना- द्विरंजायत। तद्भूयोऽतप्यत। तस्मौतेपानान्मरीचयो-ऽजायन्त। तद्भूयोऽतप्यत। तस्मौतेपानादुंदारा अंजायन्त। तद्भूयोऽतप्यत। तद्भूमिव समंहन्यत। तद्वस्तिमंभिनत्॥५१॥ स संमुद्रोऽभवत्। तस्मौत्समुद्रस्य न पिबन्ति। प्रजनंनिमव हि मन्यंन्ते। तस्मौत्पृशोर्जायमानादापंः पुरस्तौद्यन्ति। तद्दशंहोताऽन्वंसृज्यत। प्रजापंतिर्वे दशंहोता। य प्वन्तपंसो वीर्यं विद्वा स्तप्यंते। भवंत्येव। तद्वा इदमापंः सिल्लिमांसीत्। सोऽरोदीत्प्रजापंतिः॥५२॥

स कस्मां अज्ञि। यद्यस्या अप्रंतिष्ठाया इतिं। यद्प्स्वंवापंद्यत। सा पृथिव्यंभवत्। यद्यमृष्ट। तद्न्तिरक्षमभवत्। यदूर्व्वमुदमृष्ट। सा द्यौरंभवत्। यदरोदीत्। तद्नयो रोदस्त्वम्॥५३॥

य एवं वेदं। नास्यं गृहे रुंदन्ति। एतद्वा एषां लोकानां जन्मं। य एवमेषां लोकानां जन्म वेदं। नैषु लोकेष्वार्तिमार्च्छंति। स इमां प्रतिष्ठामंविन्दत। स इमां प्रतिष्ठां वित्वाऽकांमयत् प्रजायेयेति। स तपोऽतप्यत। सौंऽन्तर्वानभवत्। स ज्यनादसुंरानसृजत॥५४॥

तेभ्यों मृन्मये पात्रेऽन्नंमदुहत्। याऽस्य सा तुनूरासींत्। तामपाहत। सा तिमस्राऽभवत्। सोकामयत् प्रजायेयेति। स तपोऽतप्यत। सोन्तर्वानभवत्। स प्रजननादेव प्रजा असृजत। तस्मादिमा भूयिष्ठाः। प्रजननाद्धोना असृजत॥५५॥

ताभ्यों दारुमये पात्रे पयोंऽदुहत्। याऽस्य सा तनूरासींत्। तामपांहत। सा जोत्स्रांऽभवत्। सोंऽकामयत् प्रजांयेयेति। स तपोंऽतप्यत। सोंऽन्तर्वानभवत्। स उंपपक्षाभ्यांमेवर्तूनंसृजत। तेभ्यों रज्ते पात्रे घृतमंदुहत्। याऽस्य सा तनूरासींत्॥५६॥

तामपांहत। सोंऽहोरात्रयोः सन्धिरंभवत्। सोंऽकामयत् प्रजाययेविते। स तपोंऽतप्यत। सोंऽन्तर्वानभवत्। स मुखाँद्वानंसृजत। तेभ्यो हरिते पात्रे सोमंमदुहत्। याऽस्य सा तुनूरासीत्। तामपांहत। तदहंरभवत्॥५७॥

एते वै प्रजापंतेर्दोहाँः। य एवं वेदं। दुह एव प्रजाः। दिवा वै नोऽभूदितिं। तद्देवानांन्देवत्वम्। य एवं देवानां देवत्वं वेदं। देववांनेव भवति। एतद्वा अंहोरात्राणां जन्मं। य एवमंहोरात्राणां जन्म वेदं। नाहोरात्रेष्वार्तिमार्च्छति॥५८॥ अस्तोऽिध मनोऽसृज्यत। मनंः प्रजापंतिमसृजत। प्रजापंतिः प्रजा अंसृजत। तद्वा इदं मनंस्येव पंर्मं प्रतिष्ठितम्। यदिदङ्किं चं। तदेतच्छ्वोवस्यसन्नाम् ब्रह्मं। व्युच्छन्तीं व्युच्छन्त्यस्मै वस्यंसीवस्यसी व्युच्छति। प्रजायते प्रजयां पृश्निः। प्र पंरमेष्ठिनो मात्रांमाप्नोति। य एवं वेदं॥५९॥

 देवानामधिपतिर्भविष्यामीति। कोऽह स्यामित्यंब्रवीत्। पुतत्प्रदायेतिं। पुतत्स्या इत्यंब्रवीत्। यदेतद्ववीषीतिं। को ह वै नामं प्रजापंतिः। य पुवं वेदं॥६१॥

विदुरेनन्नाम्नां। तदंस्मे रुकां कृत्वा प्रत्यंमुश्रत्। ततो वा इन्द्रों देवानामधिपतिरभवत्। य एवं वेदं। अधिपतिरेव संमानानां भवति। सोऽमन्यत। किङ्किं वा अंकर्मिति। स चन्द्रं म् आहरेति प्रार्लपत्। तच्चन्द्रम्सश्चन्द्रम्स्त्वम्। य एवं वेद्॥६२॥ चन्द्रवानेव भवति। तं देवा अंब्रुवन्। सुवीर्यो मर्या यथां गोपायत इतिं। तत्सूर्यस्य सूर्यत्वम्। य एवं वेदं। नैनंन्दभ्रोति। कश्च नास्मिन्वा इदिमंन्द्रियं प्रत्यंस्थादितिं। तदिन्द्रंस्येन्द्रत्वम्। य एवं वेदं। इन्द्रियाव्येव भवति॥६३॥ अयं वा इदं पंरमों अर्दितिं। तत्पंरमेष्ठिनंः परमेष्ठित्वम्। य एवं वेदे। पुरमामेव काष्ठां गच्छति। तं देवाः संमुन्तं पर्यविशन्। वसंवः पुरस्तात्। रुद्रा दक्षिणतः। आदित्याः पश्चात्। विश्वे देवा उत्तर्तः। अङ्गिरसः प्रत्यश्चम्॥६४॥ साध्याः पराँश्चम्। य एवं वेदं। उपैंन समानाः संविंशन्ति। स प्रजापंतिरेव भूत्वा प्रजा आवंयत्। ता अंस्मै नातिंष्ठन्तान्नाद्यांय। ता मुर्खं पुरस्तात्पश्यंन्तीः। दक्षिणतः पर्यायन्। स दक्षिणतः पर्यवर्तयत। ता मुर्खं पुरस्तात्पश्यंन्तीः। मुर्खंन्दक्षिणतः॥६५॥

पृश्चात्पर्यायन्। स पृश्चात्पर्यवर्तयत। ता मुखं पुरस्तात्पश्यंन्तीः। मुखंन्दक्षिणतः। मुखं पृश्चात्। उत्तर्तः पर्यायन्। स उत्तर्तः पर्यवर्तयत। ता मुखं पुरस्तात्पश्यंन्तीः। मुखंन्दिष्विणतः। मुखं पृश्चात्॥६६॥

मुखंमुत्तर्तः। ऊर्ध्वा उदांयन्। स उपरिष्टान्त्र्यंवर्तयत। ताः स्वंतोंमुखो भूत्वाऽऽवंयत्। ततो वै तस्मैं प्रजा अतिष्ठन्तान्नाद्यांय। य एवं विद्वान्परि च वर्तयंते नि चं। प्रजापंतिरेव भूत्वा प्रजा अति। तिष्ठंन्तेऽस्मै प्रजा अन्नाद्यांय। अन्नाद एव भवंति॥६७॥

आसीद्वेदं चन्द्रम्स्त्वं य एवं वेदेन्द्रियाव्येव भवति प्रत्यश्चं मुर्खन्दक्षिणतो मुर्खं पृक्षान्नवं

प्रजापंतिरकामयत बहोर्भूयाँन्त्स्यामिति। स एतं दर्शहोतारमपश्यत्। तं प्रायुंङ्का तस्य प्रयुंक्ति बहोर्भूयांनभवत्। यः कामयेत बहोर्भूयाँन्त्स्यामिति। स दर्शहोतारं प्रयुंक्षीत। बहोरेव भूयाँ-भवति। सोंऽकामयत वीरो म् आजांयेतेतिं। स दशंहोतुश्चतुंरहोतारं निरंमिमीत। तं प्रायुंङ्का६८॥ तस्य प्रयुक्तीन्द्रोंऽजायत। यः कामयेत वीरो म् आजांयेतेतिं। स चतुंरहोतारं प्रयुंश्चीत। आऽस्यं वीरो जांयते। सोंऽकामयत पशुमान्त्स्यामितिं। स चतुंरहोतुः पश्चंहोतारं निरंमिमीत। तं प्रायुंङ्का तस्य प्रयुंक्ति पशुमानंभवत्। यः कामयेत पशुमान्त्स्यामितिं। स पश्चंहोतारं प्रयुंश्चीत॥६९॥

प्शुमानेव भंवति। सोंऽकामयत्त्वों मे कल्पेर्न्नितिं। स पश्चंहोतुः षड्ढोतारं निर्रमिमीत। तं प्रायुंङ्कः। तस्य प्रयुंत्त्यृतवोंऽस्मा अकल्पन्त। यः कामयेत्त्वों मे कल्पेर्न्नितिं। स षड्ढोतारं प्रयुंञ्जीत। कल्पंन्तेऽस्मा ऋतवंः। सोंऽकामयत सोम्पः सोंमयाजी स्यांम्। आ में सोम्पः सोंमयाजी जांयेतेतिं॥७०॥

स षड्ढोतुः सप्तहोतार् निरंमिमीत। तं प्रायुंङ्का तस्य प्रयुंक्ति सोमपः सोमयाज्यंभवत्। आऽस्यं सोमपः सोमयाज्यंजायत। यः कामयेत सोमपः सोमयाजी स्याम्। आ में सोमपः सोमयाजी जांयेतेति। स सप्तहोतार् प्रयुंश्चीत। सोम्प एव सोमयाजी भेवति। आऽस्यं सोम्पः सोमयाजी जायते। स वा एष पृशुः पंश्चधा प्रतितिष्ठति॥७१॥
पृद्धिर्मुखेन। ते देवाः पृशून् वित्वा। सुवर्गं लोकमायन्।
तेऽमुष्मिं लोक व्यंक्षुध्यन्। तेंऽब्रुवन्। अमुतः प्रदानं वा
उपंजिजीविमेति। ते सप्तहोतारं यृज्ञं विधायायास्यम्।
आङ्गीर्सं प्राहिण्वन्। एतेनामुत्रं कल्प्येति। तस्य वा
इयङ्कृतिः॥७२॥

यदिदङ्किं चं। य पृवं वेदं। कल्पंतेऽस्मै। स वा अयं मंनुष्येषु यज्ञः सप्तहोता। अमुत्रं सुद्धो देवेभ्यो हृव्यं वंहति। य पृवं वेदं। उपैनं यज्ञो नमिति। यो वै चतुरहोतृणां निदानं वेदं। निदानंवान्भवित। अग्निहोत्रं वै दशहोतुर्निदानम्। दर्शपूर्णमासौ चतुरहोतुः। चातुर्मास्यानि पश्चंहोतुः। पृशुबन्धष्यङ्कोतुः। सौम्यौऽध्वरः सप्तहोतुः। पृतद्वै चतुरहोतृणां निदानम्। य पृवं वेदं। निदानंवान्भवित॥७३॥

अमिमीत् तं प्रायुंङ्कः पश्चंहोतारं प्र युंजीत जायेतेतिं तिष्ठति क्रृप्तिर्दशंहोतुर्निदानर् सप्त

प्रजापंतिरकामयत प्रजाः सृंजेयेतिं प्रजापंतिरकामयत दर्शपूर्णमासौ सृंजेयेतिं

प्रजापंतिरकामयत् प्रजांयेयेति स तपः स त्रिवृतं प्रजापंतिरकामयत् दशंहोतार् तेनं दश्धाऽऽत्मानं देवा वै वर्रुणमन्तो वै प्रजापंतिस्ताः सृष्टाः समंश्लिष्यं देवा वै चतुंरहोतृभिरिदं वा अग्रे प्रजापंतिरिन्दं प्रजापंतिरकामयत बहोर्भूयानेकांदश॥११॥ प्रजापंतिस्तद्वहंस्य प्रजापंतिरकामयतानयैवैनृत्तस्य वा इयं क्रृष्तिस्तस्मात्तेपानाञ्च्योतिर्यदस्मिन्नांदित् स पङ्गोतः सप्तहोतारित्रिसंप्तिः॥७३॥

प्रजापंतिरकामयत निदानंवान्भवति॥

द्वितीयः प्रश्नः

हरिंः ओम्॥ ॥इति श्रीकृष्णयजुर्वेदीयतैत्तिरीयब्राह्मणे द्वितीयाष्टके द्वितीयः प्रपाठकः समाप्तः॥

This PDF was downloaded from http://stotrasamhita.github.io.

 ${\sf GitHub:} \quad {\sf http://stotrasamhita.github.io} \quad | \quad {\sf http://github.com/stotrasamhita}$ 

Credits: http://stotrasamhita.github.io/about/